

महत्त्वपूर्ण एवंग्राम

मनोज तिवारी पहुंचे रायपुर, सरगुजा में करेंगे आम सभा को संबोधित

अंबिकापुर/रायपुर (आरएनएस)। भाजपा नेता व दिल्ली भाजपा के अध्यक्ष मनोज तिवारी रायपुर पहुंच गए हैं। वे माना एयरपोर्ट से सीधा सरगुजा के लिए रवाना हो गए हैं। सरगुजा की तीनों विधानसभा भाजपा के लिए बड़ी चुनौती है। भाजपा इसे साधने के लिए लगातार अपनी कोशिश कर रही है।

मनोज तिवारी सरगुजा में स्थानीय कला केंद्र मैदान में भाजपा प्रत्याशी अनुराग सिंह देव के समर्थन में जनसभा को संबोधित करेंगे। इसके साथ ही मनोज तिवारी सीतापुर विधानसभा के नर्मदा पुर में व लूंडा विधानसभा के करौली पंचायत में भाजपा प्रत्याशियों के समर्थन में आम सभा को संबोधित करेंगे। मनोज तिवारी सीतापुर विधानसभा के नर्मदापुर में दोपहर लगभग डेढ़ बजे से आयोजित जनसभा को संबोधित करने के बाद हेलीकाप्टर से ही लूंडा विधानसभा के करौली पहुंचेंगे। इसके बाद शाम चार बजे के बाद अंबिकापुर के कला केंद्र मैदान में उनकी चुनावी जनसभा होगी। मनोज तिवारी रात्रि विश्राम भी अंबिकापुर में ही करेंगे।

मतदान से एक दिन पहले और मतदान दिवस के विज्ञापन का प्रमाणन जरूरी

कोरबा (आरएनएस)। कलेक्टर एवं जिला निर्वाचन अधिकारी मो कैंसर हक ने विधानसभा आम निर्वाचन 2018 के संबंध में चुनाव आयोग द्वारा जारी निर्देशों के तहत मतदान दिवस एवं मतदान से एक दिन पूर्व मीडिया में प्रकाशित होने वाले राजनीतिक दलों व प्रत्याशियों के विज्ञापनों का प्रमाणन मीडिया प्रमाणन एवं मीडिया निगरानी (एमसीएमसी) से अनिवार्य रूप से कराने के निर्देश दिये हैं।

जुआ खेल रहे जुआरियों से ताश की 52 पत्ती व नगदी रुपये जब्त

रायपुर (आरएनएस)। टिकरापार व गुढ़ियारी सहित नेवरा थाना क्षेत्र में जुआ खेल रहे जुआरियों को पुलिस ने गिरफ्तार कर उनके पास से ताश की 52 पत्ती व नगदी रुपये जब्त किया है। सभी जुआरियों के खिलाफ 13 जुआ एक्ट की धारा के तहत गिरफ्तार कर कार्रवाई की गई है। मोह. ईब्राहिम 22 वर्ष पिता मोह.मोईनुदीन निवासी संजयनगर टिकरापारा व अन्य 03 जुआरियों को संजयनगर में जुआ खेलते पाए जाने पर गिरफ्तार कर उनके पास से ताश पत्ती व नगदी 2हजार 3 सौ सत्तर रुपयों के साथ रू.जस कर लिया है वहीं सुरेश यादव उम्र 28 साल निवासी कुंदरापारा गुढ़ियारी व अन्य 01 जुआरी को कुंदरापारा गुढ़ियारी में जुआ खेलते समय उसके पास से ताश की 52 पत्ती व नगदी 2 सौ रुपये जब्त कर गिरफ्तार किया गया है। नेवरा थाने क्षेत्र में जुआ खेल रहे 5 जुआरियों को ताश की 52पत्ती व नगदी 2960 रुपयों के साथ गिरफ्तार किया है। सभी जुआरियों के खिलाफ जुआ एक्ट के तहत मामला दर्ज किया गया है। इसी तरह गंज थाने क्षेत्र में रमेश पाठक 23 वर्ष व 5 अन्य निवासी पंचथपारा चौक को सोनकरपारा में जुआ खेलते पाए जाने पर गिरफ्तार कर उनके पास से ताश की 52 पत्ती व नगदी 2हजार 5 सौ चालिस रुपयों जब्त कर उनके खिलाफ 13 जुआ एक्ट का मामला दर्ज कर लिया गया है।

कोरबा जिले में महिला मतदाताओं में जबर्दस्त झपाटा

कोरबा (आरएनएस)। वर्ष 2013 से लेकर 2018 के बीच पांच साल में 59 हजार 565 मतदाताओं में झपाटा हुआ है। पिछले चुनाव की अपेक्षा 22 हजार 185 पुरुष व 37 हजार 349 महिलाएं मतदाता सूची में बढ़ गई हैं। पुरुषों की अपेक्षा 15 हजार 164 महिला मतदाता में अधिक वृद्धि हुई है। चारों विधानसभा में सबसे अधिक कोरबा विधानसभा में 16 हजार 589 मतदाताओं की बढ़ोतरी हुई है।

नहाय-खाय की रस्म के साथ छठ पूजा महापर्व आज से प्रारंभ

रायपुर (आरएनएस)। प्रतिवर्ष की भांति इस वर्ष भी दीपावली के छठवें दिन उत्तर भारत के राज्यों सहित विश्व के अनेक देशों में छठ पूजा का पारंपरिक पर्व आज से प्रारंभ हो गया है। पूर्वांचली राज्यों से प्राचीन काल में शुरू हुई छठ पूजा का मुख्य उद्देश्य महिलाओं द्वारा अपनी संतान एवं पति की सुख समृद्धि के लिए सूर्य पूजा कर वरदान मांगने की रही है। भारत विश्व के एक मात्र देशों में ऐसा है जहां डूबते सूर्य को अर्ध देकर छठ पूजा की जाती है। छठ पूजा की शुरुआत नहाय-खाय की रस्म के साथ आज से शुरू हो गई है। 13 नवंबर को डूबते सूरज को सूपे और टोकनी में विविध पकवानों एवं फलों के साथ विधिवत पूजा कर महिलाओं द्वारा बिना सिले वस्त्रों को धारण कर प्रचलन के अनुसार पूर्ण शुद्धता के साथ अर्घ्य दिया जाएगा। उत्तर भारतीय परिवारों से मिली जानकारी के अनुसार पूजन की सामग्री के लिए गेहूँ धोकर जाता में पीसकर शुद्ध घी में आटा को सेंककर पकवान बनाया जाता है साथ ही आम की लकड़ी मिट्टी के चूल्हे में बनाकर पूजन एवं भोग सामग्री तैयार की जाती है। रायपुर में व्यास तालाब महादेव घाट महाराजबंद तालाब एवं भिलाई में टंकी मरौदा, शीतला मंदिर तालाब, रिसाली गांव तालाब, मानव मेट तालाब, नेवई डैम, खारून नदी, शिवनाथ नदी, दुर्ग भागडा बांध एवं बिलासपुर में अरपा नदी के तट पर विधिवत सुबह से ही नहाय-खाय की रस्म के साथ पूजा प्रारंभ हो गई है। पूजा के दौरान महिलाओं द्वारा सोमवार को खरना की रस्म पूरी की जाएगी।

नक्सली सीरियल ब्लास्ट में एएसआई शहीद, बीजापुर में एक हार्डकोर नक्सली ढेर, सुकमा में बारूदी सुरंग बरामद

जगदलपुर। विधानसभा चुनाव से पहले ही अपनी हिंसक कार्रवाईयों से दहशत फैलाने नक्सलियों ने आज कांकेर जिले में एक के बाद एक छह सीरियल ब्लास्ट किए, जिसमें बीएसएफ का एक सब इंसपेक्टर महेंद्र सिंह शहीद हो गए। ब्लास्ट के बाद नक्सलियों ने पुलिस पार्टी पर निशाना साधते हुए फयरिंग भी की। इधर बीजापुर जिले में मतदान दलों की सुरक्षा में लगी पुलिस पार्टी एवं नक्सलियों के मध्य हुयी मुठभेड़ में पुलिस ने एक काली वर्दीधारी हार्डकोर नक्सली को मार गिराया, जिसका शव एवं हथियार बरामद कर लिया गया है। पुलिस सूत्रों के अनुसार कांकेर जिले के कोयलीबेड़ा थाने के उदानपुर

चुनाव से पहले बस्तर में नक्सली उत्पात



कैम्प से बीएसएफ 35वीं बटालियन के जवान एरिया डोमिनेशन एवं गश्त सचिंग के लिए रवाना हुए थे। ग्राम गश्तकाल के निकट जंगल में घात लगाए नक्सलियों ने पुलिस बल पर निशाना साधते हुए एक के बाद छह

राजस्थान के भरतपुर का रहने वाला था शहीद सब-इस्पेक्टर



गश्तकाल के निकट जंगल में घात लगाए नक्सलियों ने पुलिस बल पर निशाना साधते हुए एक के बाद छह

सीरियल बारूदी सुरंग विस्फोट किया। धमाके में एएसआई महेंद्र सिंह गंभीर रूप से जख्मी हो गए थे, जिनकी उपचार के दौरान ही सांसें थम गयीं। सीरियल ब्लास्ट के तुरंत बाद ही नक्सलियों ने पुलिस पर फायरिंग शुरू कर दी, जिसका सुरक्षा बलों ने मुंह तोड़ जवाब दिया। पुलिस को भारी पड़ता देख नक्सली जंगल में भाग खड़े हुए।

इधर बीजापुर जिले के बेदरे थाना क्षेत्र में पुलिस व नक्सलियों के मध्य हुयी मुठभेड़ में पुलिस ने एक काली वर्दीधारी अर्थात हार्डकोर नक्सली को मार गिराया, जिसका शव बरामद कर लिया गया है। मृत नक्सली की शिनाख्त की जा

रही है। मौके से एक बंदूक भी जब्त की गयी है।

इस बीच सुकमा जिला पुलिस की संयुक्त टीम कन्हाईगुड़ा की ओर सघन गश्त सचिंग के लिए रवाना की गयी थी। इसी दौरान सड़क किनारे से 8 किलो का एक टिफिन प्रेशर बम, डेटोनेटर एवं बिजली का वायर बरामद किया गया। सुरक्षा के मद्देनजर उक्त टिफिन प्रेशर बम को मौके पर ही निष्क्रिय कर दिया गया।

बस्तर आईजी विवेकानंद सिंहा ने घटनाओं की पुष्टि करते हुए बताया कि चुनाव में नक्सली हिंसा के मद्देनजर समस्त पुलिस अमले को विशेष सावधानी बरतने के सख्त निर्देश दिए गए हैं।

इस बार चुनाव चिह्न के साथ प्रत्याशियों की फोटो देख बटन दबा सकेंगे मतदाता

कोरबा (आरएनएस)। पंजीकृत अभ्यर्थियों को पहचान कर आसानी से वोट दे सकेंगे। विधानसभा चुनाव में मतदाताओं के लिए यह नया प्रयोग होगा। जिला निर्वाचन अधिकारी मो कैंसर अब्दुल हक ने बताया कि एक ही विधानसभा निर्वाचन क्षेत्र में कई बार एक ही नाम के दो प्रत्याशी होने की स्थिति में मतदाताओं में भ्रम की स्थिति बन जाती थी। इस स्थिति से निपटने के लिए आयोग ने यह निर्णय लिया है। इससे निरक्षर मतदाता भी

18 विधानसभा क्षेत्रों में से 10 में सवेरे सात बजे से दोपहर तीन बजे तक मतदान

रायपुर (आरएनएस)। छत्तीसगढ़ में पहले चरण के निर्वाचन वाले 18 विधानसभा क्षेत्रों में से दस विधानसभा क्षेत्रों में सवेरे सात बजे से दोपहर तीन बजे तक मतदान होगा। राजनांदगांव जिले के मोहला-मानपुर, कांकेर जिले के अंतागढ़, भानुप्रतापपुर और कांकेर, कोडगांव जिले के केशकाल एवं कोडगांव, नारायणपुर जिले के नारायणपुर, दंतेवाड़ा जिले के दंतेवाड़ा, बीजापुर जिले के बीजापुर तथा सुकमा जिले के कौटा विधानसभा में सवेरे सात बजे से दोपहर तीन बजे तक वोट डाले जाएंगे।

कांग्रेस को बड़ा झटका, फिरोज ने किया भाजपा प्रवेश

कहा स्वच्छ छवि के कार्यकर्ता पार्टी की कार्य शैली से घुटन महसूस कर रहे

जगदलपुर (आरएनएस)। विधानसभा चुनाव प्रचार के चरण के दौरान कांग्रेस पार्टी को जोरदार झटका लगा है। कांग्रेस पार्टी के प्रदेश स्तरीय जुझारू नेता फिरोज खान ने कांग्रेस पार्टी की रीति-नीति से रुष्ट होकर मुख्यमंत्री डॉ रमन सिंह, एवं भारतीय जनता पार्टी के राष्ट्रीय महामंत्री अनिल जैन, राष्ट्रीय सह संगठन मंत्री सौदान सिंह, एवं भारतीय जनता पार्टी के प्रत्याशी संतोष बाफना के समक्ष पार्टी का दामन थामते हुए पार्टी की सदस्यता ग्रहण की। फिरोज खान कांग्रेस पार्टी के प्रदेश स्तरीय नेता थे, तथा विगत 32 वर्षों से कांग्रेस पार्टी में

रहकर विभिन्न पदों में अपनी सेवाएं देते रहे हैं, जैसे कार्यवाहक अध्यक्ष छत्तीसगढ़ प्रदेश कांग्रेस सेवादल, कांग्रेस सपोर्टर सेल प्रदेश महामंत्री, पीसीसी संयुक्त सचिव, भूतपूर्व शहर जिला अध्यक्ष, पूर्व अध्यक्ष साथ ही फुटबॉल संघ के कर्तव्य एवं दायित्व का निर्वहन किया है। फिरोज खान के भाजपा प्रवेश पर मुख्यमंत्री डॉ रमन सिंह, अनिल जैन, सौदान सिंह,

जगदलपुर विधानसभा से भारतीय जनता पार्टी के प्रत्याशी संतोष बाफना ने उन्हें बधाई देकर उनके उज्ज्वल भविष्य की कामना की।

सलमान पंजाब के लिए रवाना, वहीं होगी भारत की फाइनल शूटिंग

बॉलिवुड के सुल्तान सलमान खान की अगली फिल्म भारत की शूटिंग अब जल्द ही पूरी होने वाली है। फिल्म की शूटिंग अब अपने अंतिम चरण में है, जिसके लिए सलमान आज पंजाब के लिए रवाना भी हो गए हैं।

अपने फाइनल शेड्यूल के लिए पंजाब जा रहे सलमान आज एयरपोर्ट पर नजर आए, जहां उन्होंने पर्पल टी-शर्ट और जींस पहन रखी थी। बता दें कि अली अब्बास जफर के निर्देशन में बन रही भारत, एक कोरियाई फिल्म ओड टू माय फादर की ऑफिशल रीमेक है।

इस फिल्म में सलमान और कटरीना पांच अलग लुक में नजर आएंगे। इसमें दोनों को 18 की उम्र से लेकर 60 साल की उम्र तक का सफर तय करते दिखाया जाएगा। सलमान और कटरीना के अलावा भारत में तब्बू, दिशा पाटनी, जैकी श्रॉफ और सुनील ग्रोवर भी अहम किरदार निभाते दिखेंगे।

शादी के लिए इटली रवाना हुए दीपिका पादुकोण और रणवीर सिंह


बॉलिवुड ऐक्ट्रेस दीपिका पादुकोण और रणवीर सिंह अपनी रिलेशनशिप को नेक्स्ट लेवल पर ले जाने की तैयारी में हैं। दोनों ने कुछ दिनों पहले ही अपनी शादी की घोषणा की थी और अब अगले हफ्ते होने वाली शादी के लिए यह कपल इटली के लिए रवाना हो गया है। हाल में दोनों को इटली रवाना होने से पहले एयरपोर्ट पर साथ देखा गया। दीपिका और रणवीर पिछले 6 सालों से रिलेशनशिप में हैं। इस मौके पर दीपिका वाइट कलर के टर्टलनेक वाइट टॉप और साइड स्टिलक स्कर्ट में थीं जबकि रणवीर भी वाइट आउटफिट में ही दिखाई दिए।



नक्सल प्रभावित क्षेत्रों में सुबह 7 से दोपहर 3 बजे तक मतदान

अलग-अलग क्षेत्रों में मतदान का समय तय

रायपुर (आरएनएस)। राज्य में प्रथम आयोग ने मतदान का समय भी निर्धारित चरण का मतदान कल कड़ी सुरक्षा किया है। इसके तहत खैरागढ़, व्यवस्था के बीच प्रातः 7 बजे से प्रारंभ होकर शाम 5 बजे तक चलेगा। इधर राज्य के नक्सल प्रभावित इलाकों में मतदान का समय सुबह 7 बजे से दोपहर 3 बजे तक निर्धारित किया गया है। प्रथम चरण में बस्तर की 12 सीट और राजनांदगांव जिले की 6 सीटों के लिए मतदान होना है। पहले चरण के मतदान के लिए 4336 मतदान केन्द्र बनाए गए हैं। इसमें संबंधित विधानसभा क्षेत्र के 31 लाख 79 हजार 520 मतदाता अपने मताधिकार का प्रयोग करेंगे।



खुज्जी, जगदलपुर, चित्रकोट, जैसे इलाकों में सुबह 8 बजे से मतदान प्रारंभ होगा और शाम 5 बजे तक मतदान होगा। वहीं संवेदनशील इलाकों में शामिल मोहला-मानपुर में सुबह 7 बजे से दोपहर 3 बजे तक मतदान होगा। अन्य संवेदनशील इलाकों में शामिल अंतागढ़, भानुप्रतापपुर, कांकेर, केशकाल, कोण्डगांव, नारायणपुर, बस्तर, दंतेवाड़ा, बीजापुर और कौटा जैसे इलाके में सुबह 7 बजे से दोपहर 3 बजे तक मतदान होगा।

संवेदनशील क्षेत्रों में सुबह 7 से 3 बजे तक मतदान :

निर्वाचन आयोग से जुड़े सूत्रों ने बताया कि राज्य में प्रथम चरण के अंतर्गत नक्सल प्रभावित इलाकों में कड़ी सुरक्षा व्यवस्था के बीच कल सुबह मतदान प्रारंभ होगा। क्षेत्र के हिसाब से

हजारों का बल तैनात :

इधर निर्वाचन आयोग ने बस्तर सहित राजनांदगांव इलाके के संवेदनशील और अति संवेदनशील विधानसभा क्षेत्रों में मतदान का समय तय करने के साथ ही यहां भारी संख्या में सुरक्षा बल भी तैनात कर दिया है।

कहीं आपको भी तो नहीं स्मार्टफोन की लत?

तकनीक के इस दौर में हम दुनिया के साथ मिलकर चलना चाहते हैं, लेकिन क्या हम इसको आदत भी बनाना चाहते हैं? घर से लेकर ऑफिस तक हमारे हाथ में स्मार्टफोन खेल रहा होता है या ये कहें कि हम उसके हाथ खेले जा रहे होते हैं। पूरी दुनिया इस बात को लेकर चिंतित है कि उनके यहां लोग इन गैजेट्स के आदी हो रहे हैं। ऐसे में आपको खुद पर ध्यान देने की जरूरत है...



अनसुना कर देते हैं। ऐसी ही कहानी जयेश शिंदे की भी है, लेकिन उन्होंने खुद को इस आदत का आदी होने से बचाने के लिए सही समय पर कदम उठा लिए हैं।

जयेश शिंदे पिछले 11 सालों से एक टेक्निकल राइटर के तौर पर काम कर रहे हैं, लेकिन अब उन्होंने ठान लिया है कि वह तकनीक के साथ अपनी सीमाएं तय करेंगे। शिंदे बताते हैं, अब मैं अपने नियम बनाकर स्मार्टफोन यूज करना चाहता हूँ और खुद को स्मार्टफोन के हाथ का खिलाऊ नहीं बनने दूंगा। वह बताते हैं, मैं अपने फोन को सुबह 6 बजे से रात के 11:30 बजे तक यूज करता था। मुझे अपने ऑफिस तक जाने के लिए दो घंटे का सफर करना पड़ता था, इस समय का यूज मैं कुछ पढ़ने या देखने में करता था।

ग्रहों की खोज करने वाला नासा का दूरबीन केप्लर को रिटायर किया

टैंपा। अमेरिकी अंतरिक्ष एजेंसी नासा का ग्रहों की खोज करने वाला केप्लर दूरबीन नौ साल की सेवा के बाद रिटायर होने वाला है। अधिकारियों ने मंगलवार को बताया कि 2,600 ग्रहों की खोज में मदद करने वाले केप्लर दूरबीन का ईंधन खत्म हो गया है इसलिए उसे रिटायर किया जा रहा है। विशेषज्ञों का कहना है कि 2009 में स्थापित इस दूरबीन ने अरबों छुपे हुए ग्रहों से हमें अवगत कराया और ब्रह्मांड की हमारी समझ को बेहतर बनाया।



नासा की ओर से जारी बयान के अनुसार, केप्लर ने दिखाया कि रात में आकाश में दिखने वाले 20 से 50 प्रतिशत तारों के सौरमंडल में पृथ्वी के आकार के ग्रह हैं और वे अपने तारों के रहने योग्य क्षेत्र के भीतर स्थित

हैं। इसका मतलब है कि वे अपने तारों से इतनी दूरी पर स्थित हैं, जहां इन ग्रहों पर जीवन के लिए सबसे महत्वपूर्ण पानी के होने की संभावना है। नासा के एस्ट्रोफिजिक्स विभाग के निदेशक पॉल हर्ट्ज का कहना है कि केप्लर का जाना कोई अनपेक्षित नहीं था। केप्लर का ईंधन खत्म होने के संकेत करीब दो सप्ताह पहले ही मिले थे। उसका ईंधन पूरी तरह से खत्म होने से पहले ही वैज्ञानिक उसके पास मौजूद सारा डेटा एकत्र करने में सफल रहे।